

## آیات ترجیح کا اسلوب : تفسیر تبصیر الرحمن و تبصیر المنان کا خصوصی مطالعہ

### Pattern of Verses of *Tarjī'*: Special Study of *Tafsīr Tabsīr ul Rahmān wa Tasīr ul Manān*

حافظ محمد زیر\*

ڈاکٹر محمد سعید شیخ\*\*

#### Abstract

Repetition of different words and verses in Qur'ān is called Tarjī'. Meaning of these repeated words and verses can be determined from context. Qur'ān repeats few words and verses for assertion of some teachings. Repeated words and verses are found in many chapters of Qur'ān. Few interpreters and commentators of Qur'ān explained these repeated words and verses in monotonous tune which leads the reader tedious. Whereas others interpreters attempted to describe these repeated words and verses, every time, with a new aspect according to context. One of them is Syed Makhdoom Ali Mahaimi.

**Keywords:** *Tarjī', Mahaimi, Aayat, Tafsīr literature, Qur'ān*

موضوع کا تعارف و اہمیت:

یہ ایک مسلمہ حقیقت ہے کہ جو مسئلہ اور مضمون نہایت ہی اہمیت کا حامل ہو اس کو بار بار ذکر کرتے ہیں، تاکہ وہ سامعین کے دل و دماغ میں راست ہو جائے۔ اللہ تعالیٰ اپنے بندوں پر حد درجہ مشق و مہربان ہے، وہ اپنے الاف کے پیش نظر اپنے بندوں کی اُخروی زندگی سنوارنے کے لیے قرآن کریم میں مختلف طریقوں اور متنوع اسالیب سے مسئلہ توحید، مسئلہ رسالت، بعثت بعد الموت، انبیاء سابقہ کے قصہ، وعد و عید اور احکام وغیرہ کو بار بار ذکر فرماتے ہیں۔ جو لوگ قرآن کے اس انداز سے ناواقف ہیں وہ اس کی ادبی نزاکتوں اور معنوی گھرائیوں تک نہیں پہنچ پاتے، اسی لیے انھیں قرآن میں بس تکرار ہی تکرار نظر آتی ہے۔ دی نیو انسائیکلو پیڈیا برٹائز کا مقالہ قرآن کا مصنف قرآن کے اسلوب و معانی سے بے خبر یہ اعتراض پیش کرتا ہے:

"Thus the Qur'ān often gives the impression of having been produced by a rather haphazard method of composition, an impression that is further

\* پی ایچ ڈی اسکالر، شعبہ علوم اسلامیہ، دی اسلامیہ یونیورسٹی آف بہاول پور۔

\*\* اسٹنٹ پروفیسر، ماڈرن سٹر آف ایکسیلنس ان اسلامک ائنسٹیوٹ، دی اسلامیہ یونیورسٹی آف بہاول پور۔

heightened by the fact that certain favorite phrases such as "but God is forgiving compassionate" God is knowing ,wise", "most of them know nothing" often have little or no connection with the immediate context and seem to have been added in order to produce a needed rhyme".<sup>1</sup>

اس طرح قرآن اکثر یہ تاثر دیتا ہے کہ وہ غیر منظم انداز میں ترتیب دیا گیا ہے اور اس بات کو اس سے مزید تقویت ملتی ہے کہ مختلف پسندیدہ اور دل نشین جملے، جیسے ولکن اللہ عَفْوُرْ رَّحِيمُ، إِنَّ اللَّهَ عَلَيْمٌ حَكِيمٌ، وَ لَكِنْ أَكْثَرُ النَّاسِ لَا يَعْلَمُونَ وغیرہ سیاق و سبق سے بہت کم تعلق رکھتے ہیں، یا بالکل ہی غیر متعلق ہوتے ہیں اور ایسا معلوم ہوتا ہے کہ یہ صرف صوتی ہم آہنگی کے لیے لائے گئے ہیں۔

### ترجیح کا لغوی معنی

ترجیح، عربی زبان میں ثالثی مجرد کے باب رجح سے اسم مشتق ہے، ترجیح کے لغوی معنی ہیں لوٹانا، دھرانا۔ انہی معنوں میں یہ جملے استعمال ہوتے ہیں: رَجَحَ فِي صَوْتِهِ: حلق میں آواز گھمانا، تَرَجَحَ فِي الْمُصَبِّيَةِ: کسی مصیبت پر یا کسی کی وفات پر قرآن مجید کی آیت، إِنَّ اللَّهَ وَإِنَّا لِيَهُ زَاجِعُونَ<sup>2</sup> پڑھنا جس کے معنی ہیں: بے شک ہم اللہ کے ہیں اور بے شک ہم اسی کی طرف لوٹ کر جانے والے ہیں۔

الترجیح: تَرْدِيدُ الْقِرَاءَةِ، وَمِنْهُ تَرْجِيعُ الْأَذَانِ، ترجیح سے مراد ہے ایک شے کو بار بار پڑھنا اور اذان میں ترجیح کرنا بھی اسی قسم سے ہے۔

رجَحَ الْمُؤْدِنُ فِي أَذَانِهِ: موزن کا اذان میں ترجیح کرنا۔ اذان میں ترجیح سے مراد شہادت کے دونوں کلے اشہدُ أَنْ لَا إِلَهَ إِلَّا اللَّهُ، أَشْهَدُ أَنَّ مُحَمَّدًا رَسُولُ اللَّهِ پہلے دو دفعہ آہستہ اور پھر دو دفعہ بلند آواز سے کہنا۔

تَرَاجِعُ الْقَوْمُ الْكَلَامَ بَيْنَهُمْ: قوم کا آپس کی گفتگو میں الٹ پھیر کرنا۔<sup>3</sup>

قرآن کریم میں بھی یہ لفظ اسی مفہوم میں استعمال ہوا ہے کہ جب منکرین حق کو موت آتی ہے تو وہ اللہ تعالیٰ سے عرض کرتے ہیں:

قالَ رَبِّ ارْجُعُونِ لَعَلَى أَمْمَلِ صَالِحِا<sup>4</sup>

<sup>1</sup> Smith, John, *The Encyclopaedia Britannica*, 8th ed., "Quran" (Chicago: Encyclopaedia Britannica, 1974), 15: 342

<sup>2</sup> القرآن، 2: 156

<sup>3</sup> ابن منظور افریقی، محمد بن مکرم، لسان العرب، (بیروت: دار صادر، س، ن)، فصل الراء، ج 8، ص 114-115

اے میرے رب! مجھے واپس بھیج دے تاکہ میں اچھے اعمال کروں۔  
 جب برادران یوسف غلہ لے کر واپس شام کے لیے روند ہونے لگے تو حضرت یوسف<sup>ن</sup> نے اپنے کاروندوں سے فرمایا کہ ان کے پیسے ان کے سامان میں باندھ دو: لَعَلَّهُمْ يَعِفُوْهَا إِذَا أَتَلَبُوا إِلَيْهِمْ لَعَلَّهُمْ يَرِجُوْنَ<sup>5</sup>  
 تاکہ جب یہ اپنے گھروالوں کے پاس لوٹیں تو اپنی رقم کو پہچان لیں شاید اس وجہ سے وہ دوبارہ لوٹیں۔  
 مذکورہ بالاتمام معانی سے یہ بات واضح ہوتی ہے کہ ترجیح کا لفظ وہاں استعمال ہوتا ہے، جہاں کسی بات کو بار بار دہرا یا جارہا ہو۔

### ترجیح کا اصطلاحی مفہوم

ترجمی سے مراد قرآن مجید کے ایک ہی لفظ یا ایک ہی جملے کو بار بار دہرانا، جیسے بِيَأَيِّ الَّاءِ رِبِّكُمَا نَكِّيَّا، یہ جملہ ایک خاص وقہ سے سورہ الرحمن میں اکتیس مرتبہ استعمال ہوا ہے، لیکن ہر جگہ سیاق و سابق کے مطابق اس کا مطلب مختلف ہے۔ اگر ہر آیت میں آلاء کا ترجمہ نعمت سے کیا جائے تو اس سے قاری وسامع اکتاہث کا شکار ہو سکتے ہیں۔ آلاء کا جامع ترجمہ اللہ تعالیٰ کی عجیب و غریب شان ہے۔<sup>6</sup> گویا ان آیات میں اللہ تعالیٰ کی عجیب و غریب شان، اس کی حکمت و مصلحت کا مفہوم پایا جاتا ہے، اس لیے ہر آیت کے اپنے سیاق و سابق میں اس آیت کا الگ مفہوم متعین ہو گا۔ اس طرح کی ترجیعات سورہ بقرہ، سورہ شراء، قمر اور مرسلات وغیرہ میں پائی جاتی ہیں۔

علامہ ابن قتیبہ (213-276ھ) ترجیح کے بارے میں لکھتے ہیں:

"وَمَا تَكَرَّرَ الْكَلَامُ مِنْ جِنْسٍ وَاحِدٍ وَبَعْضُ يَجْزِيَءُ عَنْ بَعْضٍ كَتَكَرَاهَ فِي قُلْ يَا إِيَّهَا الْكَافِرُونَ وَفِي سُورَةِ الرَّحْمَنِ بِقَوْلِهِ بِيَأَيِّ الَّاءِ رِبِّكُمَا نَكِّيَّا --- إِنَّ الْقُرْآنَ نَزَلَ بِلِسَانِ الْقَوْمِ وَعَلَى مَذَاهِبِهِمْ وَمِنْ مَذَاهِبِهِمْ التَّكَرَارُ إِرَادَةُ التَّوْكِيدِ وَالإِفْهَامِ".<sup>7</sup>

<sup>4</sup> المؤمنون: 23: 99

<sup>5</sup> یوسف: 12: 62

<sup>6</sup> ڈاکٹر محمود احمد غازی، معاشرات قرآنی، (لاہور: الفیصل ناشر ان و تاجر ان کتب، 2009)، ص 337۔

<sup>7</sup> ابن قتیبہ، ابو عبد اللہ محمد بن مسلم دینوری، تاویل مشکل القرآن، (مصر: دارالاحیاء لكتب العربیة، س-ن)، ص 182۔

ایک ہی بات کو یا اس کے مترادف اجزا کو دہرانا، جیسے سورہ کافرون اور سورہ رحمان میں ہے۔ قرآن عربی میں، اور عربوں کے لسانی مذاہب کے مطابق اتراء ہے اور یہ عربوں کا طریقہ ہے کہ وہ تاکید اور بات سمجھانے کے لیے تکرار کا اسلوب اختیار کرتے ہیں۔

علامہ ابن قتیبہ کے نزدیک کلام میں ایک جملہ یا اس کے اجزا کو بار بار دہرانا معیوب نہیں ہے، یہ اسلوب عربوں میں رائج تھا، وہ اپنے اشعار اور فتح کلام میں تاکید اور بات سمجھانے کے لیے اسے بروئے کار لاتے تھے۔

علامہ ابن قتیبہ سورہ رحمان کی آیت ترجیح کے بارے میں لکھتے ہیں :

"وَأَمَّا تَكْرَارُ فِي أَلْأَءِ رَبِّكُمَا تُنكِدُ بِإِنْ فَإِنَّهُ عَدْدٌ فِي هَذِهِ السُّورَةِ نَعْمَاءُهُ، وَأَذْكُرْ عِبَادَهُ الْأَلَاءُهُ، وَبِنَهْمَمْ عَلَى قَدْرِهِ وَلَطْفِهِ بِخَلْفِهِ، ثُمَّ أَتَبَعَ ذَكْرَ كُلِّ خَلْلَةٍ وَصَفْهَا بِهَذِهِ الْآيَةِ، وَجَعَلَهَا فَاصِلَةً بَيْنَ كُلِّ نَعْمَتَيْنِ، لِيَفْهَمَهُمُ النَّعْمَ وَيَقْرَرُهُمْ بِهَا، وَهَذَا كَقُولُكَ لِلرَّجُلِ أَجْلُ أَحْسَنَتِ إِلَيْهِ دَهْرُكَ وَتَابَعَتْ عَنْهُ الْأَيَادِيُّ، وَهُوَ فِي ذَلِكَ يَنْكِرُكَ وَيَكْفُرُكَ: أَلَمْ أَبْوَعْكَ مِنْزَلًا وَأَنْتَ طَرِيدٌ؟ أَفْتَنِكَ هَذَا؟ وَ: أَلَمْ أَحْمَلْكَ وَأَنْتَ رَاجِلٌ؟ أَلَمْ أَحْجَجْ بَكَ وَأَنْتَ صَرْوَرَةٌ؟ أَفْتَنِكَ هَذَا؟" ۸

اللہ نے اس سورہ میں اپنی نعمتوں کا تذکرہ کیا ہے اور اپنے بندوں کو اپنی نعمتیں یاد دلائی ہیں، اپنی قدرت، عنایت اور لطف کی طرف توجہ دلائی ہے، پھر ہر نعمت کے بعد اس آیت کو بطور یاد دہانی شامل کر دیا ہے اور ہر دو نعمتوں کے درمیان فاصلہ قرار دیا ہے تاکہ انسان نعمتوں کو سمجھ سکے اور ان کا اعتراف کر سکے، اس کی مثال یوں سمجھیے کہ کوئی شخص کسی پر زبردست احسان کرے، ممکن ہے وہ اس کا شکریہ ادا کرنے کی بجائے ان احسانات کو بھول جائے تو وہ شخص کہے گا، کیا صورت حال یہ نہیں ہے کہ تم بے یار و مدد گار تھے، میں نے تمھیں ٹھکانہ فراہم کیا؟ کیا تم اس سے انکار کر سکتے ہو؟ کیا تم پیدل نہ تھے اور میں نے تمھیں سواری دی؟ کیا یہ صحیح نہیں ہے کہ تمھیں حج کرنے کی توفیق نہ ملی تھی اور میں نے تمھیں حج کرایا؟ کیا ان احسانات کو تم بھلا سکتے ہو؟

علامہ ابن قتیبہ کے نزدیک سورہ رحمان میں آیت ترجیح لانے کا مقصد اللہ تعالیٰ کا اپنے بندوں کو اپنی نعمتیں یاد دلانا، اپنی قدرت، عنایت اور لطف کی طرف توجہ دلائی مقصود ہے، خصوصاً ناشرکے بندوں کو اپنی نعمتیں یاد لانا کر ان کی آنکھیں کھولی جائیں، جب بار بار ان پر کیے گئے احسانات یاد کرائے جائیں گے تو عین ممکن ہے کہ ان کا ضمیر بیدار ہو اور وہ اطاعت و وفا شعاری کی راہ اختیار کر لیں۔

علامہ زرکشی (745-794ھ) ترجیح کے بارے میں لکھتے ہیں:

"وَقَدْ غَلِطَ مَنْ أَنْكَرَ كَوْنَهُ مِنْ أَسَالِيبِ الْفَصَاخَةِ ظَنًّا أَنَّهُ لَا فَائِدَةَ لَهُ وَلَيْسَ كَذَلِكَ بَلْ هُوَ مِنْ مَحَاسِنِهِ—  
لِأَنَّ الْإِنْسَانَ مَجْبُولٌ مِنَ الطَّبَاعِ الْمُحْتَلِفِ وَكُلُّهَا دَاعِيَةٌ إِلَى الشَّهَوَاتِ وَلَا يَقْعُمُ ذَلِكَ إِلَّا تَكْرَارُ الْمَوَاعِظِ  
وَالْقَوَاعِدِ".<sup>9</sup>

جس کا یہ خیال ہے کہ تکرار اسلوبِ فصاحت کے خلاف اور بے فائدہ ہے، اس شخص نے غلطی کی۔ تکرار فصاحت کی خوبیوں میں سے ہے، کیونکہ انسان مختلف جملتوں کے ساتھ پیدا ہوا ہے اور یہ جلتیں انسان کو مختلف خواہشات کی طرف بلاتی ہیں، ان کا سداب موعوظ اور دہمکیوں کے تکرار کے بغیر ممکن نہیں۔ علامہ زرشی کے نزدیک انسان میں خیر و شر کی مختلف قوتیں کار فرمائیں، جس کی وجہ سے اس کے بہکنے کا خطرہ ہر وقت موجود رہتا ہے اور یہ خطرہ بار بار نصیحت اور وعدوں عین سے ہی کم کیا جاسکتا ہے۔

مولانا فراہی (۱۲۸۰-۱۳۲۹ھ)<sup>10</sup> کا آیات ترجیح کے بارے میں موقف یہ ہے:

"إِنْ مِنْ حَسْنِ التَّرْجِيعِ مَنْاسِبَةٌ لِمَا قَبْلَهُ مِنَ الذِّكْرِ، وَلَذِكْرٍ لَابِدٍ أَنْ يَكُونَ جَامِعاً لِوُجُوهِ مِنَ  
الْمَعْانِي".<sup>11</sup>

ترجیح کی خوبی کے لیے یہ ضروری ہے کہ وہ اپنے موقع کے لحاظ سے نہایت بامعنی اور پوری طرح واضح ہو اور جوبات اس سے اوپر بیان ہوئی ہے اس سے پورا پورا گاؤر کھٹی ہو۔

مولانا امین احسن اصلاحی (۱۹۰۴-۱۹۹۷ء)<sup>12</sup> کا آیات ترجیح کے بارے میں موقف یہ ہے:

<sup>9</sup> الزركشي، أبو عبد الله بدر الدين محمد بن عبد الله بن بهادر، (۷۲۵-۷۹۳) البرهان في علوم القرآن، (بیروت: دار المعرفة للطباعة والنشر، ۱۳۷۶ھ)، ج ۳، ص ۱۳.

<sup>10</sup> مولانا حمید الدین فراہی (۱۲۸۰-۱۳۲۹ھ) مولانا شبیل نعمانی کے ماموں زاد بھائی تھے، جامعہ عثمانیہ میں مولانا حمید الدین فراہی نے دینی و عصری علوم کا حسین امتراز قائم کیا۔ اسی طرح مدرسۃ الاصلاح میر اعظم گڑھ کا نصاب جدید خطوط پر استوار کیا۔ دار المصنفین اعظم گڑھ کے علمی معاملات میں ہمیشہ دل چپی لیتے رہے، ان کے حلقوں درس سے مستفید ہونے والوں میں مولانا امین احسن اصلاحی کے علاوہ اور کئی بڑے علماء شامل ہیں۔

<sup>11</sup> فراہی، مولانا حمید الدین (م ۱۳۲۹ھ) نظام القرآن، (سرائے میر: مدرسۃ الاصلاح، الدائرۃ الحمیدیہ، ۱۳۸۸ھ)، ص 248۔

<sup>12</sup> مولانا اصلاحی مدرسۃ الاصلاح سرائے میر سے فارغ التحصیل ہوئے۔ مولانا حمید الدین فراہی کے پانچ سال تک خاص شاگرد رہے۔ اپنے استاذ کی فکر کو متعارف کرنے میں اہم کردار ادا کیا۔

”جس سورہ میں کسی آیت کی ترجیح ہواں کو اس سورہ میں خاص اہمیت حاصل ہوتی ہے۔ گویا متكلم تھوڑے تھوڑے وقہ سے اپنے دعویٰ پر دلائل بیان کرتے ہوئے ضدی مخاطب کو بار بار توجہ دلاتا ہے کہ اپنی ضدی پر کیوں اڑے ہوئے ہو، اس واضح حقیقت پر غور کیوں نہیں کرتے ہو جو تمہارے سامنے دلائل کی صورت میں پیش کی جا رہی ہے۔“<sup>13</sup>

ڈاکٹر محمود احمد غازی (1950-2010ء)، آیات ترجیح کی وضاحت کرتے ہوئے لکھتے ہیں:

”ترجم سے مراد ہے قرآن مجید کے ایک ہی لفظ یا ایک ہی عبارت کو بار بار دہرانا۔ تصریف کا مطلب تو ہے ایک مضمون کو دہرانا۔ اس میں کبھی الفاظ مختلف ہوتے ہیں، کبھی نہیں ہوتے۔ ترجیح، تصریف ہی کی ایک شکل بلکہ اس کی ایک قسم ہے۔ اس میں ایک لفظ یا ایک جملہ کو بار بار دہرا یا جاتا ہے جیسے ”فَيَأْتِي لَاءِ رَبِّكُمَا ثُكَدِّبَانِ“ اب یہ جملہ ایک خاص انداز اور وقہ سے بار بار استعمال ہوتا ہے، لیکن ہر جگہ سیاق و سبق کے لحاظ سے اس کا مفہوم الگ ہو گا۔“<sup>14</sup>

مذکورہ بالاتر ترجیح کی تعریفوں سے واضح ہوا کہ قرآن کریم میں نصارح اور وعدوں عینہ ایک جیسے الفاظ یا بعض جملوں کے اختلاف کے ساتھ بار بار ذکر کرنا آیات ترجیح کہلاتا ہے اور ان کا مقصد اللہ کی نعمتوں اور نصارح کا استحضار ہے، بندوں کو اللہ تعالیٰ کی قدرت، عنایت اور لطف کی طرف توجہ دلانی مقصود ہے، تاکہ بار بار نصیحت اور نعتیں یاد دلانے سے انسان کی برائی کی قوت کمزور پڑ جائے، نیکی اور شکر گزاری کے جذبات پروان چڑھیں۔ ترجیح کے لیے ضروری ہے کہ وہ اپنے موقع کے لحاظ سے نہایت بامعنی اور پوری طرح واضح ہو اور جوبات اس سے اوپر بیان ہوئی ہے اس سے پورا پورا الگ اکار کھلتی ہو۔

قرآن کریم میں تکرار کی حکمتیں:

قرآن کریم میں تکرار کی حقیقی حکمتیں تو اللہ تعالیٰ کو معلوم ہیں، تاہم مفسرین اور علمانے قرآنی اسلوب اور مقاصد کو مد نظر رکھتے ہوئے آیات ترجیح کی وجہ اور حکمتیں بیان کی ہیں، جو بڑی حد تک معقول معلوم ہوتی ہیں، علامہ بہان الدین زرکشی نے درج ذیل حکمتیں ذکر کی ہیں:

۱۔ تکید کے لیے

قرآن کریم میں تکرار عموماً تکید کے لیے ہوتا ہے، مگر جملے سے مقبل جملے کی تاسیس و تائید ہوتی ہے اور ایسا کلام فصیح و بلیغ سمجھا جاتا ہے، علامہ زرکشی لکھتے ہیں:

<sup>13</sup>- اصلاحی، امین الحسن (م ۱۹۹۷ء)، تبریز قرآن (لاہور: فاران فاؤنڈیشن، ۱۹۹۷ء)، ج ۸، ص ۸۷۔

<sup>14</sup>- ڈاکٹر محمود احمد غازی، محاضرات قرآنی، ص 337۔

"وَاعْلَمْ أَنَّ التَّكْرِيرَ أَبْلَغُ مِنَ التَّأْكِيدِ لِأَنَّهُ وَقَعَ فِي تَكْرَارِ التَّأْسِيسِ وَهُوَ أَبْلَغُ مِنَ التَّأْكِيدِ فَإِنَّ التَّأْكِيدَ يُفِرِّزُ إِرَادَةَ مَعْنَى الْأَوَّلِ وَعَدَمَ التَّجْوِزِ فِيهَا قَالَ الرَّمَخْشَرِيُّ<sup>15</sup> فِي قَوْلِهِ تَعَالَى: 'كَلَّا سُوفَ تَعْلَمُونَ ثُمَّ كَلَّا سُوفَ تَعْلَمُونَ، إِنَّ التَّانِيَةَ تَأْسِيسٌ لَا تَأْكِيدٌ لِأَنَّهُ جَعَلَ التَّانِيَةَ أَبْلَغَ فِي الْإِنْشَاءِ فَقَالَ: وَنِي 'ثُمَّ تَنْبِيَةٌ عَلَى أَنَّ الْإِنْذَارَ التَّانِيَ أَبْلَغُ مِنَ الْأَوَّلِ'."<sup>16</sup>

تکرار میں تاکید سے زیادہ مبالغہ پایا جاتا ہے اور تکرار نئے سرے سے بات کرنے کے قائم مقام ہوتا ہے، اس لیے یہ تاکید سے زیادہ بلبغ ہوتا ہے، تکرار پہلے معنی کی پختگی چاہتا ہے اور اختصار سے کام نہیں لیا جاتا، اسی لیے علامہ رمخشیری نے اللہ تعالیٰ کے قول "كَلَّا سُوفَ تَعْلَمُونَ ثُمَّ كَلَّا سُوفَ تَعْلَمُونَ"<sup>17</sup> کے بارے میں کہا ہے کہ دوسرا تأسیس کے لیے ہے، تاکید کے لیے نہیں ہے، دوسری آیت کو مضمون کے لحاظ سے زیادہ بلبغ بنایا گیا ہے، "ثُمَّ" میں اس بات پر تشبیہ ہے کہ انذارِ ثانی، انذارِ اول سے زیادہ بلبغ ہے۔

اسی طرح یہ آیات ہیں: "وَمَا أَدْرَاكَ مَا يَوْمُ الدِّينِ ثُمَّ مَا أَدْرَاكَ مَا يَوْمُ الدِّينِ"<sup>18</sup> اور آپ کو کیا معلوم کہ یوم جزا کیا ہے، پھر آپ کو کیا معلوم کہ یوم جزا کیا ہے۔ اور اللہ تعالیٰ کا قول "فَقُتِلَ كَيْفَ فَدَرَ ثُمَّ فُتِلَ كَيْفَ فَدَرَ"<sup>19</sup> پس ہلاک ہو کیسے اس نے رائے قائم کی، پھر ہلاک ہو کیسے اس نے رائے قائم کی۔

#### ۴۔ تہمت اور شک کی نفی کرنا

بعض اوقات قرآن کریم مخاطب کے ذہن سے شک رفع کرنے کے لیے اپنی بات کو دھرا تاہے:

"رِيَادَةُ التَّنْبِيَةِ عَلَى مَا يَنْفِي النُّهُمَةُ لِيُكْمِلَ تَلْقَيِ الْكَلَامِ بِالْقُبُولِ وَمِنْهُ قَوْلُهُ 'وَقَالَ الَّذِي آمَنَ يَا قَوْمَ اتَّعُونُ أَهْدِكُمْ سَيِّلَ الرَّشَادِ يَا قَوْمَ إِنَّمَا هَذِهِ الْحَيَاةُ الدُّنْيَا مَتَّاعٌ'."<sup>20</sup>

<sup>15</sup> - الرَّمَخْشَرِيُّ، أَبُو القَاسِمِ مُحَمَّدُ بْنُ عَمْرَوْ بْنِ أَحْمَدَ، جَارُ اللَّهِ، (م 538ھ) (بِرْيُوت دار الکتاب العربی، ۱۴۰۷ھ)، ج ۴، ص ۷۹۱۔

<sup>16</sup> - الزركشی، البرهان فی علوم القرآن، ج ۳، ص ۱۱۔

<sup>17</sup> - القرآن ۱۰۲: ۴-۳

<sup>18</sup> - القرآن ۸۲: ۱۷-۱۸

<sup>19</sup> - القرآن ۳۷: ۱۹-۲۰

<sup>20</sup> - الزركشی، البرهان، ۳: 13

زیادتی تشبیہ سے مقصود تھہت اور شک کی نفی کرنا ہے، تاکہ بات کو آسانی سے قبول کیا جاسکے، اس کی مثال "وَقَالَ الَّذِيْءَ مَنْ يَا قَوْمَ اتَّبَعُونَ أَهْدِيْكُمْ سَبِيلَ الرِّشَادِ - يَا قَوْمَ إِنَّمَا هَذِهِ الْحَيَاةُ الدُّنْيَا مَتَاعٌ"<sup>21</sup> اور جو آدمی ایمان لا پچاہتا، اس نے کہا: اے میری قوم میری پیروی کرو میں تمہیں سیدھا راستہ دھاواں گا۔ اے میری قوم یہ دنیا کی زندگی عارضی سامان ہے۔

اس آیت میں قوم فرعون کا مومن آدمی اپنی قوم کو نصیحت کر رہا ہے اور اپنی قوم کو راست پر لانے کی سعی کر رہا ہے، اس کی کوشش یہ ہے کہ اس کی قوم اس کو اپنا خیر خواہ سمجھ کر اس کی بات قبول کر لے اور نصیحت کرنے کے دوران وہ بار بار "یا قوم" کا لفظ استعمال کر رہا ہے، تاکہ قوم اس پر شک نہ کرے کہ یہ تو ایمان لا چکا ہے۔

### ۳۔ تازگی اور تجدید عہد کے لیے

قرآن کریم میں جب کلام طویل ہو جاتا ہے تو اصل کلمتہ کو متعدد بار دھرا دیا ہے، تاکہ مقصود کلام فوت نہ ہو جائے: "إِذَا طَالَ الْكَلَامُ وَجُحْشِيَّ تَنَاسِيَ الْأَوَّلِ أُعْبَدَ ثَانِيَاً ظَطْرِيَّةً لَهُ وَبَنْدِيدِيَاً لِعَهْدِهِ كَفَوْلِهِ تَعَالَى: وَلَمَّا جَاءَهُمْ مِنْ كِتَابٍ مِنْ عِنْدِ اللَّهِ ثُمَّ قَالَ: فَلَمَّا جَاءَهُمْ مَا عَرَفُوا، فَهَذَا تَكْرَازٌ لِلْأَوَّلِ".<sup>22</sup>

طوالت کلام کی وجہ سے انداشہ ہو کہ پہلی بات بھول جائے گی، تو تازگی اور تجدید عہد کے طور پر کلام دوبارہ ذکر کر دیا جاتا ہے، مثال کے طور پر "وَلَمَّا جَاءَهُمْ كِتَابٍ مِنْ عِنْدِ اللَّهِ" اور جب ان کے پاس اللہ تعالیٰ کی طرف سے کتاب آئی، پھر فرمایا: "فَلَمَّا جَاءَهُمْ مَا عَرَفُوا" پس جب ان کے پاس (کتاب) آئی تو اس کو نہ پہچانا۔<sup>23</sup> یہود نبی آخر الزمان ﷺ اور آپ پر نازل ہونے والی کتاب کا انتظار کر رہے تھے اور کفار و مشرکین سے مجادلہ کے وقت اس بات کا اظہار کرتے رہتے تھے کہ آخری نبی تشریف لانے والے ہیں، ہم ان کے ساتھ مل کر تم پر غلبہ حاصل کریں گے۔ اس آیت مبارکہ میں یہود کو اس بات کی یاد دہانی کرائی گئی کہ جس نبی اور کتاب کا تم انتظار کر رہے تھے، وہ آگئی۔ آیت مذکورہ میں دوبار اس عہد کی یاد دہانی کرائی، پھر درمیان میں ان کی بری خصلتیں ذکر کی گئیں، جن کی وجہ سے وہ

<sup>21</sup>۔ المؤمن 39-38:40

<sup>22</sup>۔ الزركشی، البرہان، ج 3، ص 14۔

<sup>23</sup>۔ البقرہ 89:2

ایمان نہیں لاتے تھے، چند آیات کے بعد سہ بار یہود کو ان کا عہد "وَلَمَّا جاءهُمْ رَسُولٌ مِّنْ عِنْدِ اللَّهِ" <sup>24</sup> کے الفاظ سے یاد کرایا۔

### ۴۔ عظمت اور ہبیت بیان کرنے کے لیے

بعض اوقات کسی بات کی عظمت اور ہولناکی بیان کرنے کے لیے ایک جملے یا اس کے بعض الفاظ کو بار بار دھرا یا جاتا ہے:

"فِي مَقَامِ التَّعْظِيمِ وَالْتَّهْوِيلِ كَفُولَهُ تَعَالَى: الْحَافِظُ مَا الْحَافِظُ، الْقَارِئُ مَا الْقَارِئُ، إِنَّا أَنْزَلْنَاهُ فِي لَيْلَةِ الْقَدْرِ وَمَا أَدْرَاكُ مَا لَيْلَةُ الْقَدْرِ" <sup>25</sup>

عظمت اور ہبیت بیان کرنے کے لیے بات مکرر ذکر کی جاتی ہے جیسے: "الْحَافِظُ مَا الْحَافِظُ"، <sup>26</sup> "الْقَارِئُ مَا الْقَارِئُ" <sup>27</sup> اور "إِنَّا أَنْزَلْنَاهُ فِي لَيْلَةِ الْقَدْرِ وَمَا أَدْرَاكُ مَا لَيْلَةُ الْقَدْرِ" <sup>28</sup>

مذکورہ بالا ابتدائی دو آیات میں قیامت کی ہبیت و ہولناکی بیان کرنے کے لیے ایک جملے کو کئی دفعہ دھرا یا اور آخری آیت میں لیلۃ القدر کی عظمت بیان کرنے کے لیے لیلۃ القدر کا الفاظ بار بار لائے۔

### ۵۔ ڈرانے، خوف دلانے کے لیے

کسی بات کا ڈر اور خوف پیدا کرنے کے لیے بات کو بار بار ذکر کیا جاتا ہے تاکہ مخاطب اس سے ڈرے اور اپنے آپ کو بچا سکے، البرہان فی علوم القرآن میں ہے: "فِي مَقَامِ الْوَعِيدِ وَالْتَّهْدِيدِ كَفُولَهُ تَعَالَى: كَلَّا سَوْفَ تَعْلَمُونَ ثُمَّ كَلَّا سَوْفَ تَعْلَمُونَ وَذِكْرُ "ثُمَّ" فِي الْمُكَرَّرِ دَلَالَةٌ عَلَى أَنَّ الْإِنْذَارَ الثَّانِيَ أَبْلَغُ مِنَ الْأَوَّلِ وَفِيهِ تَنِيهٌ عَلَى تَكْرُرِ ذَلِكَ مَرَّةً بَعْدَ أُخْرَى وَإِنْ تَعَاقَبْتَ عَلَيْهِ الْأَذْمَنَةُ لَا يَتَطَرَّقُ إِلَيْهِ تَعْيِيرٌ بَلْ هُوَ فَمُسْتَمِرٌ دَائِمًا" <sup>29</sup>.

ڈرانے اور خوف دلانے کے لیے تکرار لایا جاتا ہے، جیسے "كَلَّا سَوْفَ تَعْلَمُونَ ثُمَّ كَلَّا سَوْفَ تَعْلَمُونَ" <sup>30</sup> خبردار! عقریب تم جان لو گے، پھر خبردار! عقریب تم جان لو گے۔ یہاں دونوں مکرر جملوں کے درمیان "ثُمَّ" ذکر کیا، جو اس بات

<sup>24</sup>- البقرہ 101:2

<sup>25</sup>- الزركشی، البرہان، 3:17

<sup>26</sup>- الحقة 69:1-2

<sup>27</sup>- القارعة 101:1-2

<sup>28</sup>- القدر 9:1-2

<sup>29</sup>- الزركشی، البرہان، 3:17

<sup>30</sup>- الكاثر 102:3-4

پر دال ہے کہ دوسرا جملہ انذار میں پہلے جملے سے زیادہ بلطف ہے، اسی طرح ایک کے بعد دوسرا جملہ مکرر لانے میں تنبیہ ہے اور یہ تنبیہ ہمیشہ رہے گی، کوئی چیز اس میں تبدیلی نہیں لاسکتی، اگرچہ اس پر زمانے گزر جائیں۔

## ۶۔ تجھ کے لیے

تجھ کے لیے تکرار لایا جاتا ہے، جیسے "فَقُتِلَ كَيْفَ قَدَرَ ثُمَ قُتِلَ كَيْفَ قَدَرَ" <sup>31</sup> یہاں دوبارہ جملہ ولید بن مغیرہ <sup>32</sup> کے سوچ بچار کرنے اور اپنے مقصد کے مطابق رائے قائم کرنے پر بطور تجھ لایا ہے، اللہ اس کو ہلاک کرے کیسے اس نے رائے قائم کی؟ پھر خدا اس کو ہلاک کرے کہ کیسے اس نے رائے قائم کی۔

## ۷۔ جملہ کے متعلق متعدد ہوں

کسی جملے کے متعلق کثرت سے ہوں تو اس جملہ کو متعلقین کی مناسبت سے بار بار ذکر کیا جاتا ہے، جیسے سورہ حمّن اور سورہ مرسلات میں ایک جملے کے بہت سے متعلقین ذکر ہوئے ہیں۔

"الْتَّعْدِيدُ الْمُتَعَلِّقُ كَمَا فِي قَوْلِهِ تَعَالَى: فَبِأَيِّ أَلَاءِ رِبِّكُمَا تَكذِّبَانِ فَإِنَّهَا وَإِنْ تَعْدَّدْ ثُمَّ كُلُّ وَاحِدٍ مِنْهَا مُتَعَلِّقٌ  
إِنَّمَا قَبْلَهُ وَإِنَّ اللَّهَ تَعَالَى حَاطِبٌ إِنَّا الشَّقَّلَيْنِ مِنَ الْإِنْسَنِ وَالْجِنِّ وَعَدَّدْ عَنْهُمْ نِعْمَةً الَّتِي خَلَقَهُمْ لَهُمْ فَكُلُّمَا ذَكَرَ فَضْلًا  
مِنْ فُصُولِ الْبَعْمِ طَلَبَ إِفْرَارَهُمْ وَاقْتِضَاهُمُ الشُّكْرُ عَلَيْهِ وَهِيَ أَنْوَاعٌ مُخْتَلِفَةٌ وَصُورٌ شَتَّى". <sup>33</sup>

<sup>31</sup>- المرثی 74: 19-20

<sup>32</sup>- حضرت مجید کہتے ہیں کہ ولید بن مغیرہ رسول ﷺ اور حضرت ابو بکرؓ کے پاس آتا جاتا تھا یہاں تک کہ قریش نے خیال کیا کہ وہ اسلام قبول کرنے والا ہے، چنانچہ ابو جہل نے اس سے کہا کہ قریش کا خیال ہے کہ تم محمد ﷺ کے پاس اور ابو قافلہ کے بیٹے کے پاس بھی جاتے رہتے ہو، تم ان دونوں کے ہاں کھانا کھاتے ہو، تو ولید نے قریش سے کہا کہ تم لوگ خاندانی اور حسب و نسب والے اور عقل مند ہو۔ تم سمجھتے ہو کہ محمد ﷺ مجنون ہیں؟ کیا تم نے اسے دیکھا ہے کہ کیا وہ کبھی پاگلوں کی سی بیکی با تیں کرتا ہے؟ انہوں نے کہا کہ نہیں تو ولید نے پوچھا کہ تم اسے کاہن خیال کرتے ہو؟ کیا تم نے اسے کبھی کہانت کرتے دیکھا ہے؟ تو انہوں نے کہا کہ نہیں۔ ولید نے پوچھا تمہارا خیال ہے کہ وہ شاعر ہے؟ کیا تم نے کبھی اس کی زبان سے شعر سنائے؟ انہوں نے کہا کہ نہیں۔ پھر تم خیال کرتے ہو کہ وہ جھوٹا کنڈا ب ہے؟ کیا تم نے کبھی اس کے جھوٹ بولنے کا تجربہ ہوا ہے؟ ابو جہل نے کہا کہ نہیں۔ تب ابو جہل نے ولید سے پوچھا کہ پھر وہ آخر کیا ہے؟ اس پر اس نے بقول قرآن "إِنْ فَكِرْ وَقَدْرْ" اس نے دل میں سوچ بچار کیا اور کہا کہ وہ ساحر ہے اور جو کچھ کہتا ہے وہ جادو ہے۔ یہی صورت حال اس قول خداوندی میں بیان کی گئی ہے۔ نیشاپوری، ابو الحسن علی بن احمد ابو واحدی، اسباب نزول القرآن، (کراچی، دارالاثناعت، 2005ء) ص: 426۔

<sup>33</sup>- الزركشی، البرہان، ج 3، ص 18

متعلق متعدد ہوں تو تکرار ہوتا ہے، جیسے "فَبِأَيِّ الْأَدَى رَبُّكَانَكَذَّابٌ" یہ آیت اگرچہ متعدد بار آئی ہے لیکن ہر ایک آیت اپنی ما قبل آیت سے متعلق ہے اور اللہ تعالیٰ نے اس سے ہر دو مخواحت جن و انس کو مخاطب کیا ہے، انہیں نعمتیں گنوائی ہیں جو ان کے لیے پیدا کی ہیں اور ان پر شکر ادا کرنے کا مطالبہ کیا ہے۔

زیر تحقیق مقالے میں تفسیر تبصیر الرحمن و تیسیر المنان کی آیات ترجیح کا مطالعہ کیا جائے گا:

### تفسیر تبصیر الرحمن و تیسیر المنان کا تعارف

علامہ مہائی کی تفسیر کا اصل نام "تبصیر الرحمن و تیسیر المنان بعض ما یشیر إلى إعجاز القرآن" ہے، لیکن تفسیر رحمانی اور تفسیر مہائی کے نام سے مشہور ہے، اس کے حاشیہ پر امام ابو بکر محمد بن عزیز سجستانی کی کتاب "نزہۃ القلوب فی تفسیر غریب القرآن" درج ہے۔ اس تفسیر کو مولانا محمد جمال الدین دہلوی مدارالمهام ریاست بھوپال نے زرکش صرف کر کے نہایت اہتمام سے مطبع بولاق مصر سے چھپوا یا۔ یہ تفسیر دو ضخیم جلدوں میں ہے، سن تصنیف ۱۲۹۵ھ ہے اور اس پر تقریباً مولانا محمد قاسم نانوتوی، مولانا محمد حسین دہلوی اور مصر کے عالم محمد البیسوی کے قلم سے ہیں اور سن طباعت ۱۸۳۱ھ ہے۔ علامہ مہائی کی تفسیر ایک بے نظیر تفسیر ہے، جید علماء اور فضلا نے اس کی تعریف کی ہے۔ نواب عزیزیار جنگ تاریخ النوائط میں لکھتے ہیں:

"صاحب التصانیف الفائقۃ والتالیفات الرائقة کالتفسیر المشہور بالرحمانی الذى لم یغز بمثله القاصی والدانی وحکی مولانا الشیخ حبیب اللہ قدس سرہ عن مصنفہ انه قال: قابلت تفسیری باللوح المحفوظ"۔<sup>34</sup>

آپ کی تصانیف برگزیدہ اور آپ کی تالیفات پسندیدہ ہیں جیسا کہ تفسیر مہائی، جس کا مثل اعلیٰ وادیٰ کی نظر سے نہیں گزرا اور مولانا شیخ حبیب اللہ قدس اللہ سرہ نے آپ سے نقل کیا ہے کہ میں نے لوح محفوظ سے اپنی تفسیر کا مقابلہ کر لیا ہے

تفسیر مہائی میں دوسری تفاسیر کے مقابلے میں چند خصوصیات خاص طور پر قابل ذکر ہیں، جو حسب ذیل ہیں:-

<sup>34</sup>- نواب عزیزیار جنگ، تاریخ النوائط، (حیدر آباد کن، عزیز المطابع، س۔ن)، 355۔

### ۱۔ نظم قرآن کا خیال رکھنا

ایک آیت کو دوسری آیت کے ساتھ کیا تعلق ہے اور پوری سورہ کا مضمون ایک دوسرے کے ساتھ کس طرح مناسب رکھتا ہے، اس تفسیر کے مطالعہ سے واضح ہو جاتا ہے۔ مہاگی صاحب نے اس عدگی اور خوش اسلوبی کے ساتھ اس فریضہ کو سرانجام دیا ہے کہ کہیں سلسلہ کلام ٹوٹا نہیں اور بڑی خوبی کی بات یہ ہے کہ سلسلہ مضمون میں آیت بریکٹ کے اندر آجائی ہے پھر اس کے ساتھ ہی حقائق و معارف بھی اختصار کے ساتھ بیان کرتے جاتے ہیں۔

### ۲۔ عبارت ترجمہ کے ساتھ قرآنی الفاظ جوڑنا

عموماً مفسرین الفاظ قرآنی کی تشریح یوں کرتے ہیں کہ پہلے قرآن کریم کی ایک آیت بیان کر دی جملہ لکھ دیا اور پھر اس کی وضاحت کر دی، جس میں عموماً سلسلہ کلام جڑا ہوا نظر نہیں آتا، لیکن علامہ مہاگی کی یہ نمایاں خوبی ہے کہ مفہوم قرآنی کو الفاظ قرآنی سے اس طرح ملاتے ہیں کہ قاری کو سلسلہ کلام کہیں ٹوٹا نظر نہیں آتا۔

### ۳۔ سورتوں کے تمام نام ذکر کرنا

قرآن کریم کی سورتوں کے اسماء کے بارے میں علماء کے متعدد اقوال ہیں، جو کتب تفسیر میں ملتے ہیں، جس سے سورتوں کے نام متعین کرنے میں مدد ملتی ہے۔ اکثر سور قرآنی ایک سے زائد ناموں کی حامل ہیں مثلاً سورۃ الفاتحہ کے بیس سے زائد نام بتائے جاتے ہیں لیکن عموماً مفسرین چند ایک نام ذکر کرنے پر اکتفا کرتے ہیں مگر علامہ مہاگی اس بات میں منفرد نظر آتے ہیں، وہ حتی الامکان سورتوں کے تمام نام ذکر کرتے ہیں۔

### ۴۔ سورہ کا تعارف

ہر سورت سے پہلے اس کا تعارف کرایا ہے اور یہ بیان کیا ہے کہ اس کا یہ نام کیوں رکھا گیا ہے، اگر مخصوص احکام کی وجہ سے ہے تو اس کی وضاحت کر دی ہے یا کسی واقعہ یا پیغمبر کی وجہ سے ہے، تو اس کی تھوڑی سی تاریخ یا تعارف بیان کر دیا ہے۔

### ۵۔ بسم اللہ کی تشریح

آپ ہر جگہ بسم اللہ کی تشریح نئے انداز میں کرتے ہیں اور ہر مقام پر بسم اللہ کو مابعد آیات کے مضمون سے مربوط کرتے ہیں۔ عموماً "بسم اللہ" کی تشریح میں لفظ اللہ کے بعد "المتجلى بکمالاته" یا "المتجلى

جمعیۃ "یا صرف" "المتجلی" کے الفاظ ذکر کرتے ہیں اور اس کے بعد جو عبارت لکھتے ہیں وہ متعلقہ سورت کے مضمون کے مطابق ہوتی ہے۔ "الرحمن" اور "الرَّحِيم" کے بعد ایک فقرہ لاتے ہیں جو حرف جار "ب" اور اس کے مجرور پر مشتمل ہوتا ہے۔ اس طرح ہر مقام پر بسم اللہ کی نبی تشریح سامنے آتی ہے۔ مثلاً سورہ بقرہ کی بسم اللہ کی جو تشریح کی ہے وہ سورہ ابراہیم کی تشریح سے مختلف ہو گی۔

#### ۶۔ حروف مقطعات کیوضاحت

علامہ مہائی کا تباہات کے متعلق نظریہ یہ ہے کہ راسخین فی العلم ان کے بارے میں بات کر سکتے ہیں،<sup>35</sup> اس لیے علامہ مہائی نے قرآن کے تمام حروف مقطعات کی موقع و محل سے توجیہ کی ہے اور بتایا ہے کہ یہ حروف ایسے مطالب رکھتے ہیں جو متصل مضمون سے متعلق ہیں۔ مہائی نے ہر حرف سے اندازاً ایک لفظ بنالیا ہے اور پھر اس کی تشریح کی ہے اور کئی کئی احتمالات بیان کیے ہیں۔ حروف مقطعات کے اس طرح مطالب بیان کرنے میں مہائی کی یہ امتیازی شان ہے۔

#### ۷۔ مختصر و جامع

علامہ مہائی کے نزدیک معنی و مفہوم کی اہمیت زبان و بیان سے زیادہ ہے۔ ضرورت کے مطابق احادیث و آثار بھی ذکر کرتے ہیں، قرآنی فقص اخصار کے ساتھ بیان کرتے ہیں، قرآنی آیات کا سبب نزول بھی واضح کرتے ہیں، فلسفیانہ توجیہات بھی پیش کرتے ہیں، اسرار و رموز سے جوابات بھی اٹھاتے ہیں، لیکن زیادہ تفصیلات میں نہیں جاتے، آپ کی یہ کوشش ہوتی ہے کہ چھوٹے چھوٹے جملوں اور واضح اشاروں سے آیات کا مفہوم واضح کر دیں۔ المختصر یہ تفسیر جلالیں کی مانند ہے، مگر اس سے زیادہ جامع اور وسیع تر مضامین میں حاوی ہے۔

#### آیات ترجیح پر تفصیلی تبصرہ

علامہ مہائی آیات ترجیح سے متعلق اپنی تفسیر میں لکھتے ہیں:

<sup>35</sup>۔ المھائی، علی بن احمد بن ابراہیم، (م ۸۳۵ھ) "تفسیر تبصیر الرحمن و تیسیر المنان بعض ما یشیر الی اعجاز القرآن" (مصر، مطبعہ بولاق،

۱۲۲۵ھ)، ج ۱، ص ۱۰۳۔

"فَكُلْ كَلْمَةً سُلْطَانَ دَارِهَا وَكُلْ آيَةً بَرْهَانَ جَارِهَا وَإِنْ مَا تَوَهَّمَ فِيهَا مِنْ التَّكَرَارِ فَمِنْ قَصْوَرِ الْأَنْظَارِ  
الْعَاجِزَةُ عَنِ الْإِسْتِكَبَارِ وَلَا بَدْ مِنْهُ لِتَوْلِيدِ الْفَوَائِدِ الْجَمِيْعَةِ مِنِ الْعِلُومِ الْمُهَمَّةِ"۔<sup>36</sup>

ہر کلمہ اپنے جیسے کلمے کا تاکیدی بیان ہے اور ہر آیت اپنی جیسی آیت کے لیے دلیل ہے، اگر کسی کو اس میں تکرار محسوس ہو تو یہ پڑھنے والے کی کوتاہی ہے کہ بات کو سمجھ نہیں پا رہا۔ اگر ان آیات میں مزید غور و فکر کرتا چلا جائے تو قسمی معلومات کا بہترین خزانہ میسر آئے گا۔

علامہ مہائی کا آیات ترجیح میں مندرجہ بمعہ امثلہ ذکر کیا جاتا ہے:

سورہ شعراء میں یہ آیات "إِنَّ فِي ذَلِكَ لَآيَةً وَمَا كَانَ أَكْثَرُهُمْ مُؤْمِنِينَ وَإِنَّ رَبَّكَ هُوَ الْعَزِيزُ الرَّحِيمُ" آٹھ دفعہ آئی ہیں، علامہ مہائی نے ہر جگہ ان آیات کا مختلف مفہوم بیان کرنے کی کوشش کی ہے اور ہر مقام پر آیات کو ماقبل مضمون کے مطابق اس طرح مربوط کرتے ہیں کہ یہ آیات وہاں کا لازمی جزء محسوس ہوتی ہیں۔ مثلاً:

1- "إِنَّ فِي ذَلِكَ لَآيَةً وَمَا كَانَ أَكْثَرُهُمْ مُؤْمِنِينَ وَإِنَّ رَبَّكَ هُوَ الْعَزِيزُ الرَّحِيمُ"۔<sup>37</sup>

اس میں ایک بڑی نشانی ہے اور ان میں سے اکثر لوگ ایمان نہیں لاتے اور بلاشبہ آپ کا رب غالب ہے،

رجیم ہے۔<sup>38</sup>

"إِنَّ فِي ذَلِكَ لَآيَةً" علی الأَمْوَالِ الْأَخْرَوِيَّةِ لَأَنَّهَا أَهْمُ منِ الْأَمْوَالِ الدُّنْيَوِيَّةِ، فَكَيْفَ يَعْتَنِي بِالْفَوَائِدِ الدُّنْيَوِيَّةِ وَيَمْهُلُ الْفَوَائِدِ الْأَخْرَوِيَّةِ (وَ) لَا يَخْفِي هَذَا عَلَى مَنْ يُؤْمِنُ بِالْآخِرَةِ وَلَكِنْ (مَا كَانَ أَكْثَرُهُمْ مُؤْمِنِينَ) بِالْأَمْوَالِ الْأَخْرَوِيَّةِ (وَ) لَكِنْ لَابْدَ مِنْهَا بِمَقْتضَى عَزَّةِ اللَّهِ وَرَحْمَتِهِ (وَإِنَّ رَبَّكَ هُوَ الْعَزِيزُ الرَّحِيمُ) فَيَعْذِبُ بِمَقْضَى عَزَّتِهِ أَعْدَائِهِ وَيُشَبِّهُ بِمَقْضَى رَحْمَتِهِ أَوْلِيَاهُ"۔<sup>39</sup>

ان چیزوں کے پیدا کرنے میں آخرت کے امور پر نشانی ہے، کیونکہ آخرت کے امور دنیاوی امور سے زیادہ اہم ہیں، یہ کیسے ہو سکتا ہے کہ دنیوی فوائد کا سامان تو اللہ تعالیٰ فرمادیں اور اخروی فوائد کو ممکن چھوڑ دیں اور ان کا سامان نہ کریں اور یہ بات ہر اس شخص پر عیاں ہے جو آخرت پر ایمان رکھتا ہے اور لیکن اکثر لوگ اخروی

<sup>36</sup>- مہائی، تبصیر الرحمن و تبصیر المنان، ج 1، ص 2

<sup>37</sup>- الشرا 261: 8-9

<sup>38</sup>- اس مقالہ میں جہاں کہیں آیت / آیات کا ترجمہ دیا ہے، وہ مولانا اشرف علی تھانوی کی بیان القرآن سے ہے۔

<sup>39</sup>- المھائی، تبصیر الرحمن و تبصیر المنان، ج 2، ص 87

امور پر ایمان نہیں لاتے حالانکہ اخروی امور پر ایمان لانا اللہ کی عزت اور رحمت کا تقاضا ہے ، بے شک آپ کا رب دشمنوں کو عزت کے تقاضے پر عذاب دے گا اور اپنی رحمت کے تقاضے پر اپنے وفاداروں کو اجرا دیگا۔ ماقبل آیات میں آسمانی بدایت سے متعلق منکرین کا روایہ، ان کا انعام اور مٹی جیسی حقیر چیز سے رنگ برنگ چھوول، پھول اور مختلف قسم کے غلے اور میوں کا پیدا ہونا ذکر ہے، یہ سمجھایا کہ جس خدا نے تمہاری دنیوی ضروریات کے لیے تمام انتظامات کر دیے ہیں، یہ کیسے ہو سکتا ہے کہ اس نے تمہاری آخرت کے لیے کچھ سامان نہ کیا ہو؟ اسی مناسبت سے علامہ مہماں نے آیات کی وضاحت کی ہے۔

2- "إِنَّ فِي ذَلِكَ لَاءِيَةً وَمَا كَانَ أَكْثَرُهُمْ مُؤْمِنِينَ وَإِنَّ رَبَّكَ هُوَ الْعَزِيزُ الرَّحِيمُ" -<sup>40</sup>

بے شک اس واقعہ میں ایک عبرت ہے اور ان میں سے اکثر لوگ ایمان نہیں لاتے ، بے شک آپ کا رب بڑا زبردست رحمت والا ہے۔

"إِنَّ فِي ذَلِكَ لَاءِيَةً" ائی عظۃ تدعوا إلى الإيمان (و) لکن (ما كان أكثراهم) لکو نہم محجوین بمحاجب العزة (و) إنما من من لا يرتفع عنہ بالرحمة (إِنَّ رَبَّكَ هُوَ الْعَزِيزُ الرَّحِيمُ) ومن شارقہ العزة للمحجوین بمحاجبها إغراق قوم نوح ومن شارقہ الرحمة في ذلك القهر برفعها الحجاب وإنجاء نوح ومن معه من المؤمنین" -<sup>41</sup>

بے شک اس میں ایمان کی طرف بلانے والی نصیحت ہے ، لیکن اکثر لوگ ایمان نہیں لاتے، کیونکہ وہ اپنی اناکی وجہ سے ایمان سے محروم ہیں۔ جو لوگ ایمان لائے ہیں وہ اس وجہ سے کہ اللہ نے اپنی رحمت سے ان سے حجاب اٹھالیے ہیں، کیونکہ وہ عزیز و رحیم ہے اور اللہ کی عزت کے قہر کا نمونہ ہے کہ قوم نوح پر ایسے حجاب پڑے کہ وہ غرق ہو گئے اور اللہ کی رحمت کا ہی نمونہ ہے کہ قوم نوح پر قہر کے دوران ہی اس نے حضرت نوح علیہ السلام اور آپ کے ساتھ ایمان لانے والوں کو نجات دیدی۔

گذشتہ رکوع میں حضرت نوحؑ کی اپنی قوم کو اللہ تعالیٰ کی وحدانیت کی دعوت کا ذکر ہے اور آپ کی قوم کا جواب مذکور ہے کہ یہ کیسے ہو سکتا ہے کہ ہم آپ اور آپ کے گھٹیا ساتھیوں کی بات کو تسلیم کر لیں اور خبردار کیا کہ آپ اپنی تبلیغ سے بازنہ آئے تو ہم آپ کو سنگ سار کریں گے، انعام کا رب اللہ تعالیٰ نے آپ کے دشمنوں کو طوفان میں غرق کر دیا اور آپ کے مانے والوں کو نجات عطا فرمائی، اسی مناسبت سے آیات کا مفہوم بیان ہوا ہے۔

<sup>40</sup>- الشعراء 26: 103-104

<sup>41</sup>- مہماں، تبصیر الرحمن و تیسیر المنان، ج2، ص92۔

3۔ "إِنَّ فِي ذَلِكَ لَذِيْهَا مَا كَانَ أَكْثَرُهُمْ مُؤْمِنِينَ وَإِنَّ رَبَّكَ هُوَ الْعَزِيزُ الرَّحِيمُ"۔<sup>42</sup>

بے شک اس میں بڑی عبرت ہے اور ان میں اکثر لوگ ایمان نہیں لاتے اور آپ کارب بڑا زبردست اور بہت مہربان ہے۔

"إِنَّ فِي ذَلِكَ لَذِيْهَا عَلَى إِنْ مِنْ غَيْرِ مِنْ أَمْرِ اللَّهِ شَيْءًا عَذْبَهُ يَوْمُ الْقِيَامَةِ يَعْتَبِرُهَا مِنْ (وَ) لَكِنْ (وَمَا كَانَ أَكْثَرُهُمْ مُؤْمِنِينَ وَ) لَمْ يَعْلَمُوا إِنَّ اللَّهَ غَالِبٌ عَلَى تَغْيِيرِ حَالٍ مِنْ غَيْرِ شَيْءٍ مِنْ أَمْرِهِ وَإِنْ كَانَ قَدْ رَحِمَهُ بِتَلْكَ الْحَالِ (إِنَّ رَبَّكَ هُوَ الْعَزِيزُ الرَّحِيمُ)"۔<sup>43</sup>

بے شک اس میں اس بات پر نشانی ہے کہ جس نے اللہ کے حکم کو تبدیل کیا اس کو قیامت کے دن عذاب دیا جائے گا اور جو اللہ تعالیٰ کے حکم پر ایمان لائے گا اس کو عذاب نہیں ہو گا اور اکثر لوگ ایمان نہیں لاتے اور نہیں جانتے کہ جس نے اللہ کے حکم کو تبدیل کیا اللہ اس کے حال کو بدلنے پر قادر ہے اگرچہ اپنی رحمت کی وجہ سے نہیں بدلتا کیونکہ آپ کارب زبردست ہے حکمت والا ہے۔

ما قبل رکوع میں حضرت صالحؑ کا اپنی قوم کو دعوت تو حید کا ذکر ہے کہ قوم نے حضرت صالحؑ سے مجذہ طلب کیا، اللہ تعالیٰ نے پہاڑ سے اوثقی ظاہر کر دی اور حکم دیا کہ اس کے کھانے، پینے کا خیال رکھنا ہے اور اسے کسی قسم کی تکلیف نہیں پہنچانی، لیکن قوم شمود نے اس کا اکرام کرنے کی بجائے اس کو قتل کر دیا، جس پر مجرموں کو عذاب کا سامنا کرنا پڑا، اسی مناسبت سے آیات کا مفہوم بیان ہوا ہے۔

4۔ "إِنَّ فِي ذَلِكَ لَذِيْهَا مَا كَانَ أَكْثَرُهُمْ مُؤْمِنِينَ وَإِنَّ رَبَّكَ هُوَ الْعَزِيزُ الرَّحِيمُ"۔<sup>44</sup>

بے شک اس میں عبرت ہے اور ان میں اکثر لوگ ایمان نہیں لاتے اور بے شک آپ کارب بڑی قدرت والا بڑی رحمت والا ہے۔

"إِنَّ فِي ذَلِكَ الْأَمْطَارِ (لَذِيْهَا) عَلَى إِنْ مِنْ غَيْرِ أَمْرِ اللَّهِ إِسْتَحْقَقَ مَطْرُ السَّوَاءِ (وَ) لَكِنْ لَمْ يَعْتَبِرُهَا

أَكْثَرُهُمْ إِذْ (مَا كَانَ أَكْثَرُهُمْ مُؤْمِنِينَ) إِذْ لَمْ يَنْظُرُوا إِلَى عَزْتِهِ بِلَ اغْتَرُوا بِرَحْمَتِهِ (وَإِنَّ رَبَّكَ هُوَ الْعَزِيزُ

الرَّحِيمُ)"۔<sup>45</sup>

<sup>42</sup>- اشعر 261: 158-159۔

<sup>43</sup>- مہارکی، تبصیر الرحمن و تبییر المنان، ج 2، ص 95۔

<sup>44</sup>- اشعر 261: 174-175۔

<sup>45</sup>- مہارکی، تبصیر الرحمن و تبییر المنان، ج 2، ص 96۔

بے شک پتھروں کی مارجو قوم لوٹ کو پڑی، اس میں اس بات کی نشانی ہے کہ جس نے اللہ کے حکم کو بدلاوہ بری بارش کا مستحق ہے اور لیکن اکثر لوگ نہیں مانتے، کیونکہ وہ اس کی عزت پر نظر نہیں کرتے، بلکہ اللہ کے احکام اس کی رحمت کی بنیاد پر بدل دیتے ہیں اور بیشک آپ کا رب عزت والا ہے، رحم کرنے والا ہے۔

ماقبل آیات میں قوم لوٹ کا احکام الٰہی کو بدلتے کا ذکر ہوا ہے کہ وہ عورتوں کی بجائے مردوں سے اپنی نفسانی خواہش پوری کرتے تھے، اسی مناسبت سے آیات کا مفہوم بیان ہوا۔  
سورہ قمر کی آیات ترجیح میں علامہ مہائی کا مفہوم ملاحظہ ہو:

سورہ قمر میں یہ آیات "فَكَيْفَ كَانَ عَذَابِيْ وَنُذُرِ- وَلَقَدِ يَسَّرَنَا الْقُرْآنُ لِلَّذِكِرِ فَهَلْ مِنْ مُذَكَّرٍ" چار مرتبہ آئی ہیں اور ہر مقام پر علامہ مہائی نے سیاق و سبق کے مطابق مربوط کیا ہے۔

5۔ "فَكَيْفَ كَانَ عَذَابِيْ وَنُذُرِ- وَلَقَدِ يَسَّرَنَا الْقُرْآنُ لِلَّذِكِرِ فَهَلْ مِنْ مُذَكَّرٍ" ۔<sup>46</sup>

پھر میر اعذاب اور میر اذرا کیسا ہوا اور ہم نے قرآن کو نصیحت حاصل کرنے کے لیے آسان کر دیا ہے، سو کیا کوئی نصیحت حاصل کرنے والا ہے۔

"فَكَيْفَ كَانَ عَذَابِيْ" بالاعراق ملن لم يكن فيها (و) كيف كان حال (نذر) بالنجاة عنه هذا ملن رأى السفينة (و) من لم يرها (لَقَدِ يَسَّرَنَا الْقُرْآنُ لِلَّذِكِرِ) بهذه السفينة وغيرها (فَهَلْ مِنْ مُذَكَّرٍ) بوجه من وجوه تذکيره"۔<sup>47</sup>

جو لوگ اس کشتی میں نہیں تھے، ان کے غرق ہونے کا عذاب کیسا تھا اور کیا حال تھا ذرائعے والوں کا جو نجات پا گئے۔ یہ نصیحت اس کے لیے ہے جس نے کشتی دیکھی اور جس نے کشتی نہیں دیکھی تو اس کے لیے ہم نے قرآن آسان کر دیا کہ وہ اس کشتی اور اس کے علاوہ دوسری نصائح سے نصیحت حاصل کر سکتا ہے، ہے کوئی نصائح سے نصیحت حاصل کرنے والا؟

ماقبل آیات میں نبی کی مخالفت پر قوم نوح کی غرقابی کا ذکر ہے اسی مناسبت سے علامہ مہائی نے آیات کو مربوط کیا ہے۔

<sup>46</sup>- ۱۷-۱۶:۵۴- القمر

<sup>47</sup>- مہائی، تبصیر الرحمن و تبصیر المنان، ج 2: 310

6- "فَكَيْفَ كَانَ عَذَابِيْ وَثُدُرِ- إِنَّا رَسَلْنَا عَلَيْهِمْ صِنْحَةً وَاحِدَةً فَكَانُوا كَهْشِيمُ الْمُحْتَضَرِ- وَلَقَدْ يَسَرَنَا الظَّهَانَ لِلذِّكْرِ فَهَلْ مِنْ مُذَكَّرٍ"۔<sup>48</sup>

سویمیر اعذاب اور میر اذر انکیسا ہوں ہم نے بھیجی ان پر ایک چنگھاڑ، پھر رہ گئے جیسے روندی ہوئی باڑ کا نٹوں کی۔ اور ہم نے قرآن کو نصیحت حاصل کرنے کے لیے آسان کر دیا ہے سو کیا کوئی نصیحت حاصل کرنے والا ہے۔

"فَكَيْفَ كَانَ عَذَابِيْ" علی عقر الناقۃ الیتی هی ﴿فَضلا عنہ علی الکفر بصالح﴾ (و) کیف کان حال (ثُدُر) فی النجاۃ عنه مع کونہ فیہم (إِنَّا رَسَلْنَا عَلَيْهِمْ صِنْحَةً وَاحِدَةً) من جبریل تناسب ما حصل من الناقۃ حال تعذیبها بالقتل فماتوا (فَكَانُوا كَهْشِيمُ الْمُحْتَضَرِ) ای الحشیش الیاس الذی یجمعه صاحب الحظیرہ لما شیته او کالشجر الیاس الذی یاخذه من یعمل الحظیرہ ففیہ عبرة لمن رأی (و) من لم ییر (لَقَدْ يَسَرَنَا الظَّهَانَ لِلذِّكْرِ) ای لذکر امثالہ و مافقہ (فَهَلْ مِنْ مُذَكَّرٍ) بشیء من امثالہ۔<sup>49</sup>

میری نشانی اونٹنی کی ٹانگیں کائیں کائیں پرمیر اعذاب کیسا تھا؟ کجایہ کہ حضرت صالحؐ کے ساتھ کفر کرنے کا عذاب دیا جاتا اور کیا حال تھا ذرائے والوں کا، جوان میں موجود ہونے کے باوجود نجات پاگئے؟ اور ہم نے حضرت جبریلؐ کے ذریعے ان پر ایک چنگھاڑ اس شدت سے بھیجی جس شدت سے انہوں نے اونٹنی کو قتل کیا تھا، جس سے وہ بلاک ہو گئے اور ایسے ہو گئے جیسے روندی ہوئی کا نٹوں کی باڑ، یعنی خشک گھاس جس کو کسان راستے پر ڈالنے کے لیے جمع کرتا ہے، تاکہ اس پر چل سکے یا خشک درخت کی طرح ہو گئے جس کو کسان جلانے کے لیے حاصل کرتا ہے، اس میں ان لوگوں کے لیے عبرت تھی جنہوں نے یہ واقعہ دیکھا اور جس نے اس قوم کی عذاب والی حالت نہیں دیکھی، تو اس کے لیے اس کے مثل اور اس سے بڑھ کر قرآن میں نصیحت ہے۔ کیا کوئی ہے جو اس جیسی مثالوں سے نصیحت حاصل کرے؟

ماقبل آیات میں قوم شمود کا ذکر ہے کہ انہوں نے صرف اپنے نبی کی مخالفت کی بلکہ اسے جھوٹا اور شیخی خور کہا اور منہ مانگا مجزہ، اونٹنی کو قتل کر دیا، جس پر فرشتے نے چیخ ماری، نافرمانوں کے لکھج پھٹ گئے اور سب چورا ہو کر رہ گئے، جیسے کھیت کے گرد کا نٹوں کی باڑ لگا دیتے ہیں اور چند روز کے بعد پامال ہو کر اس کا چورا ہو جاتا ہے، علامہ مہائی نے اسی مناسبت سے آیات کو مربوط کیا۔

<sup>48</sup>- القمر: 30-32

<sup>49</sup>- مہائی، تبصیر الرحمن و تیسیر المنان، ج2، ص310۔

7- "فَذُوْقُوا عَذَابِي وَثُدُرِ-وَلَقَدْ يَسَّرَنَا الْقُلُونَ لِلذِّكْرِ فَهُنَّ مِنْ مُذَكَّرٍ"۔<sup>50</sup>

کہ لو میرے عذاب اور ڈرانے کا مزہ چکھو اور ہم نے قرآن کو نصیحت حاصل کرنے کے لیے آسان کر دیا ہے، سو کیا کوئی نصیحت حاصل کرنے والا ہے۔

"فَذُوْقُوا عَذَابِي وَ" اثر ما قاله (ثُدُر) ضما للعذاب العقلی الى الحسی (و) هذا وان لم يكن محسوسا في الدنيا يذكره القرآن (لَقَدْ يَسَّرَنَا الْقُلُونَ لِلذِّكْرِ فَهُنَّ مِنْ مُذَكَّرٍ)"۔<sup>51</sup>

چکھو میرا عذاب اور اس کا اثر جو ڈرانے والوں نے کہا اور یہ عقلی سے حصی طور پر سمجھا جا سکتا ہے، اگرچہ دنیا میں محسوس نہ ہو، لیکن قرآن کریم نے اس کے متعلق نصیحت کر دی ہے اور ہم نے قرآن کو نصیحت کے لیے آسان کر دیا، کوئی ہے اس سے نصیحت حاصل کرنے والا؟

چونکہ یہ آیات، اس سورہ کی آخری آیات ترجیح ہیں، اس لحاظ سے ان کا مفہوم بطور خاتمه کے ذکر کیا گیا۔

سورہ رحمان میں علامہ مہائی آیات میں بیان شدہ تمام امور کو نعمت ثابت کرتے ہیں اور پھر "فِيَأَيِّ الْأَيَّامِ رَبِّكُمَا تُكَذِّبُونَ" کو اس سے مربوط کردیتے ہیں، چند مثالیں ذکر کی جاتی ہیں:

8- "يَسْأَلُهُ مَنْ فِي السَّمَاوَاتِ وَالْأَرْضِ- كُلَّ يَوْمٍ هُوَ فِي شَاءِنِ"۔<sup>52</sup>

اسی سے سب آسمان اور زمین والے مانگتے ہیں، وہ ہر وقت کسی کام میں رہتا ہے۔

"يَسْأَلُهُ مَنْ فِي السَّمَاوَاتِ وَالْأَرْضِ" وفیضہ وإن كان دائما فهو مختلف ب اختلاف الأحوال والازمان اذ (كُلَّ يَوْمٍ هُوَ فِي شَاءِنِ) ب اختلاف الأسئلة لأنها من جملة الأحوال ثم إنه يفيض على أهل القرآن كل يوم شأنًا من شئونه (فِيَأَيِّ الْأَيَّامِ رَبِّكُمَا تُكَذِّبُونَ)"۔<sup>53</sup>

آسمان و زمین کی تمام مخلوقات اللہ سے سوال کرتی ہیں اور اس کافیض اگرچہ ہمیشہ جاری رہتا ہے لیکن حالات و زمانہ کے اختلاف سے بدلتا رہتا ہے کیونکہ ہر نئے دن اس کی نئی شان ہے اور اللہ مختلف سوالوں پر مختلف فیض فرماتا ہے کیونکہ ہر قسم کے سوالات اللہ سے کیے جاتے ہیں، لیکن اللہ قرآن والوں پر

<sup>50</sup>- القمر: 40-39

<sup>51</sup>- مہائی، تبصیر الرحمن و تبصیر المنان، ج 2، ص 310۔

<sup>52</sup>- الرحمن: 29: 55

<sup>53</sup>- مہائی، تبصیر الرحمن و تبصیر المنان، ج 2، ص 313۔

ہر دن اپنا فیض ایک نئی شان سے فرماتا ہے، تو اے جن و انس تم اپنے پروردگار کی کس کس نعمت کو جھلاؤ گے؟

سوالات اور حاجتیں پوری کرنا احسان عظیم ہے، علامہ مہماں فرماتے ہیں کہ اللہ تعالیٰ کا فیض تمام مخلوقات میں جاری ہے، لیکن قرآن والوں کو اللہ تعالیٰ خصوصی طور پر نوازتا ہے، اسی مناسبت سے آیات کو مر بوط کیا۔

9۔ "يُرْسَلُ عَلَيْكُمَا شُواظٌ مِّنْ نَارٍ وَنَحَّاسٌ فَلَا تَنَصِّرُانِ" ۴۴-

تم دونوں پر آگ کا شعلہ اور دھواں چھوڑ جائے گا، پھر تم ہٹانہ سکو گے۔

"يُرْسَلُ عَلَيْكُمَا شُواظٌ" ای ہلب (مِنْ نَارٍ وَنَحَّاسٌ فَلَا تَنَصِّرُانِ) ای فلاتدفعانہما إلا بتلك الحجة فإذا علمتنا كما تلک الحجة في القرآن (فِيَأَيِّ الْأَيَّهِ رَبِّكُمَا تَكَذِّبَانِ)" ۵۵-

وہ تم پر آگ کے شعلے اور دھواں چھوڑے گا اور تم اس کو اس جھت کے بغیر دور نہیں کر سکو گے۔ پس جب ہم نے قرآن کے ذریعے تمہیں یہ جھت سکھا دی، تو اے جن و انس تم اپنے پروردگار کی کس نعمت کو جھلاؤ گے؟

اللہ تعالیٰ کے عذاب سے اللہ کے بتائے ہوئے طریقے کو اختیار کرتے ہوئے ہی بچا جا سکتا ہے، علامہ مہماں فرماتے ہیں کہ اس طریقے کی نشان دہی کرنا ایک نعمت ہے۔

10۔ "وَلِمَنْ خَافَ مَقَامَ رَبِّهِ جَنَّتَانِ" ۵۶-

اور جو شخص اپنے رب کے سامنے کھڑے ہونے سے ڈر تارہتا ہو اس کے لیے دو باع ہوں گے۔

"(ولِمَنْ خَافَ مَقَامَ رَبِّهِ) فِي النَّظَرِ فِي حِجَّةِ لِيَتَخَلَّ [ ] مِنْ هَذَا التَّرْدُدِ (جَنَّتَانِ) رُوحَانِيَّةٌ وَجَسَّانِيَّةٌ لِمَعَارِفِهِ وَلِأَعْمَالِهِ فَإِذَا حَصَلَ لَكُمْ الْخَلاصُ مِنَ النَّارِ وَالْحَمِيمِ وَالْجَنَّتَانِ بِهَذِهِ الْحِجَّةِ الْقَلِيلَةِ (فِيَأَيِّ الْأَيَّهِ رَبِّكُمَا تَكَذِّبَانِ)" ۵۷-

یعنی جو آدمی اپنے تقویٰ میں مبالغہ کر کے اس تردد سے نجات پا جائے تو اس کے لیے دو باع ہیں، روحانی اور جسمانی اور یہ اس کے معارف اور اعمال کی وجہ سے ملیں گے۔ پس جب تمہیں آگ اور گرم پانی

<sup>54</sup>- الرحمن 35:55

<sup>55</sup>- مہماں، تبصیر الرحمن و تبصیر المنان، ج2، ص313۔

<sup>56</sup>- الرحمن 46:55

<sup>57</sup>- مہماں، تبصیر الرحمن و تبصیر المنان، ج2، ص214۔

سے نجات مل گئی اور اس جنت قرآنیہ سے جنتیں مل گئیں تو اے جن و انس تم اپنے پروردگار کی کس کس نعمت کو جھٹاؤ گے؟  
ماقبل آیات میں جہنمیوں کا ذکر ہے کہ وہ آگ اور کھولتے ہوئے پانی میں سزادیے جائیں گے اور آیت ہدایت جہنم سے بچنے کا طریقہ بتایا اور یہ ایک عظیم نعمت ہے۔

11- "هَلْ جِزَاءُ الْإِحْسَانِ إِلَّا إِحْسَانٌ"۔<sup>58</sup>

بھلانگایت اطاعت کا بدلہ بجز غایت عنایت کے کچھ اور بھی ہو سکتا ہے؟  
"(هل جِزَاءُ الْإِحْسَانِ) ای احسان الإعتقاد والعمل (إِلَّا إِحْسَانٌ) ای احسان الجزاء بتكميله واذا ثبت هذا الجزاء بالقليل (فِي أَيِّ لَأَيِّ رِبْكُمَا ثُكِّدَ بَانٌ)"۔<sup>59</sup>  
یعنی اعمال اور عقائد میں اخلاص کا بدلہ نیکی اور انعامات کی تکمیل ہے اور جب یہ بدلہ قرآن سے ثابت ہے تو اے جن و انس تم اپنے پروردگار کی کس کس نعمت کو جھٹاؤ گے؟  
اچھے عقائد و اعمال پر انعامات اللہ تعالیٰ نے قرآن کریم میں ذکر فرمائے ہیں اور یہ اللہ کریم کا احسان ہے کہ اس نے آگاہ فرمادیا، تاکہ لوگ جتنی کریں۔

سورہ مرسلات میں علامہ مہاجری کی تفسیر سے آیات ترجیح کی چند مثالیں ملاحظہ ہوں:

12- "وَيَالَّهِ يَوْمَئِذٍ لِلّمُكَذِّبِينَ"۔<sup>60</sup>

اُس روز جھٹانے والوں کی بڑی خرابی ہو گی۔  
"(وَيَالَّهِ يَوْمَئِذٍ لِلّمُكَذِّبِينَ) من الأولين والآخرين المهلكين في الدنيا وغيرهم"۔<sup>61</sup>  
اس دن دنیا میں ہلاک ہونے والے اور ان کے علاوہ اگلے پچھلے کمزبین کے لیے ہلاکت ہو گی۔  
ماقبل آیات میں اولین مجرموں (قوم نوح، عاد، ثمود) اور بعد میں آنے والے مجرموں (قوم لوط، شعیب اور فرعون) کی ہلاکت کا ذکر ہے، اسی مناسبت سے آیت کا مفہوم بیان ہوا۔

<sup>58</sup>- الرحمن 55:60

<sup>59</sup>- مہاجری، تبصیر الرحمن و تبصیر المنان، ج 2، ص 315۔

<sup>60</sup>- المرسلات 77:19

<sup>61</sup>- مہاجری، تبصیر الرحمن و تبصیر المنان، ج 2، ص 382۔

## نتیجہ و بحث

تفسرین کے ہاں قرآن کی تفسیر کا ایک متفقہ اصول ”تفسیر القرآن بالقرآن“ ہے۔ جس کا مطلب یہ ہے کہ زیر غور آیت کے نظم و تالیف اور سیاق و سبق یعنی ما قبل و ما بعد کے مضمون پر غور کیا جائے اور آیت کا وہ مفہوم بیان کیا جائے جو نظم کلام اور سیاق و سبق کے منافی نہ ہو، بلکہ آیت کے ساتھ مربوط ہو اس لیے سیاق و سبق کی روشنی میں مفہوم متعین کرنا بھی تفسیر القرآن بالقرآن کی ایک قسم ہے۔ اس لیے علامہ مہماں سیاق و سبق کا بہت زیادہ خیال رکھتے ہیں۔ قرآنی الفاظ سے قبل وہی الفاظ استعمال کرتے ہیں جو ما قبل و ما بعد سے مترٹخ ہو رہے ہوتے ہیں۔

علامہ مہماں کا دعویٰ ہے کہ میری تفسیر، نکات نظم قرآنی کا بہترین مجموعہ ہے، جن میں سے اکثر مجھ سے قبل کسی جن و انس کی دسترس میں نہیں آئے<sup>62</sup> اور علامہ مہماں کا نظریہ نظم یہ ہے کہ قرآن کریم کی ہربات دوسری بات سے مربوط ہے، اس لیے آپ ہر لفظ کو دوسرے لفظ، ہر جملے کو دوسرے جملے اور ہر آیت کو دوسری آیت سے جوڑنے کی کوشش کرتے ہیں۔

مذکورہ بالا مطالعہ سے ثابت ہوا کہ قرآن کریم کی آیات ترجیح کا مفہوم سیاق و سبق کے مطابق ہر مقام پر مختلف ہے اور علامہ مہماں ہر مقام پر ایسی آیات کو ما قبل و ما بعد مضمون سے مربوط کرنے میں کامیاب ہوئے ہیں اور قرآن کریم میں سکرار کے شبہ کو رفع کیا ہے۔

<sup>62</sup> مہماں، تبصیر الرحمن و تبصیر المnan، ج 1، ص 3۔